



دفتر مقام معظم رہبری
www.leader.ir

رہبر انقلاب اسلامی نے بریگیڈیئر جنرل عزیز نصیرزادہ کو فضائیہ کے نئے سربراہ کے عہدے پر منصوب کر دیا - 20 /Aug/ 2018

رہبر انقلاب اسلامی نے ایک حکم کے تحت بریگیڈیئر جنرل عزیز نصیرزادہ کو اسلامی جمہوریہ ایران کی فضائیہ کے کمانڈر کے عہدے پر منصوب کر دیا۔

رہبر انقلاب کی جانب سے جاری شدہ حکم نامے کا متن:

بسم الله الرحمن الرحيم

بریگیڈیئر جنرل عزیز نصیرزادہ،

فوج کے کمانڈر ان چیف کے مشورے اور آپ کی احساس ذمہ داری اور گرانقدر تجربات کے پیش نظر، آپ کو فضائیہ کی سربراہی کے عہدے پر منصوب کرتا ہوں۔

اسلامی نظام اور انقلاب اسلامی کی سطح کی فضائیہ کے لئے ماہر پائلٹس کی ٹریننگ اور ان سے استفادہ، ترقی یافتہ وسائل کا استعمال، (ہوائی جہازوں کے) پرزوں کی پیداوار، نوجوان کارکنوں کو مکمل طور پر جدید تعلیمات اور سائنسی اور فنی ٹیکنالوجی فراہم کرنا، فوجی طاقت اور صلاحیتوں اور ساتھ ساتھ کارکنوں کی معنویت اور بصیرت میں اضافہ، ان کی معاشی ضرورتوں کی تکمیل اور اسلامی جمہوریہ ایران کی فوج کے دوسرے شعبوں اور ملک کی مسلح افواج اور دیگر اداروں کے ساتھ موثر اور مکمل تعاون آپ سے متوقع ہے۔

اس موقع پر بریگیڈیئر جنرل حسن شاہ صفی (فضائیہ کے سابق سربراہ) کی گرانقدر کوششوں اور جد و جہد کا شکر گزار ہوں۔

اللہ تعالیٰ سے آپ سب کی کامیابی کا خواہاں ہوں۔

سید علی خامنہ ای

28 مرداد 1397

مطابق 19 اگست 2018